



(எட்டாவது பாராளுமன்றம் - முதலாவது கூட்டத்தொடர்)

இல. 3(6).] பாராளுமன்றம்

3 ஆம் ஒழுங்குப் புத்தகத்துக்கான அனுபந்தம்
2016 யூலை 22 வெள்ளிக்கிழமை வெளியிடப்பட்டது

2016 ஆகஸ்ட் 09, செவ்வாய்க்கிழமை

பிரேரணை முன்னறிவித்தல்களும் தினப்பணிகளும்

* பல்கலைக்கழகங்கள் (திருத்தச்) சட்டமூலம் — இரண்டாம் மதிப்பீடு.

* பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— சுயாதீன ஆணைக்குழுக்களின் தலைவர்கள் மற்றும் உறுப்பினர்களுக்குச் செலுத்தப்படும் ஊதியங்கள் மற்றும் ஏனைய படிகள்,— பத்தொன்பதாவது அரசியல் யாப்புத் திருத்தத்தின் ஊடாக திருத்தப்பட்டவாறான இலங்கை சனநாயக சோசலிசக் குடியரசின் அரசியல் யாப்பின் 41 (ஆ) உறுப்புரையின் அட்டவணையில் குறிப்பிடப்பட்டுள்ள ஒன்பது சுயாதீன ஆணைக்குழுக்களின் தலைவர்கள் மற்றும் உறுப்பினர்களுக்குச் செலுத்தப்படும் ஊதியங்கள் மற்றும் ஏனைய கொடுப்பனவுகளை, குறிப்பிட்ட ஆணைக் குழுக்கள் உண்மையிலேயே அலுவல்களை ஆரம்பித்த திகதியினை மேற்குறிப்பிடப்பட்ட செலுத்துகைகள் அமுலாக்கப்படும் திகதியாகக் கருதி செலுத்துவதற்கு அமைச்சரவை அங்கீகாரம் வழங்கியுள்ளதாலும்:-

- (அ) பதவி அதிகாரத்தின் அடிப்படையில் நியமிக்கப்படும் தலைவர்கள் தவிர ஏனைய தலைவர்களுக்கு ரூபா. 100,000/- மாதாந்தக் கொடுப்பனவையும், ரூபா.10,000/- மாதாந்தத் தொலைபேசிக் கட்டணத்தையும், தனிப்பட்ட பாவனைக்கு உரித்துடைய வகையில் உத்தியோகபூர்வ வாகனமொன்று மற்றும் வாகனத்திற்காக 225 லீட்டர் எரிபொருள் அல்லது சந்தை விலையின் அடிப்படையில் அதற்கு இணையான கொடுப்பனவொன்றைப் பெற்றுக்கொடுப்பதற்காகவும்;
- (ஆ) பதவி அதிகாரத்தின் அடிப்படையில் நியமிக்கப்படும் சுயாதீன ஆணைக்குழுத் தலைவர்களுக்கு தமது நிரந்தரப் பதவிக்குரிய சம்பளம் மற்றும் படிகளுக்கு மேலதிகமாக, சுயாதீன ஆணைக்குழுத் தலைவர் ஒருவரின் மாதாந்தக் கொடுப்பனவின் 50% ஐ மாதாந்தக் கொடுப்பனவாகச் செலுத்துவதற்காகவும்;
- (இ) இலஞ்சம் அல்லது ஊழல் குற்றப் புலனாய்வு ஆணைக்குழு தவிர ஏனைய சுயாதீன ஆணைக்குழுக்களுக்குப் பதவி அதிகாரத்தின் அடிப்படையில் நியமிக்கப்படாத உறுப்பினர்களுக்கு ரூபா 75,000/- மாதாந்தக் கொடுப்பனவையும், ரூபா 8,000/- மாதாந்தத் தொலைபேசிக் கட்டணத்தையும், தான் வசிக்கும் இடத்திலிருந்து ஆணைக்குழு அலுவலகத்திற்குச் செல்வதற்கான தூரத்தின் அடிப்படையில் 350 கிலோ மீட்டர்கள் வரை ரூபா 25,000/- போக்குவரத்துக் கொடுப்பனவு அல்லது 350 கிலோ மீட்டர்களிலும் அதிகளவு தூரத்திற்கு ரூபா 50,000/- போக்குவரத்துக் கொடுப்பனவையும் செலுத்துவதற்காகவும்;
- (ஈ) 2015.06.17 ஆம் திகதி 3/2015 ஆம் இலக்க அரசாங்க வர்த்தக சுற்றறிக்கையின் ஏற்பாடுகளுக்கமைய பதவி அதிகாரத்தின் அடிப்படையில் நியமிக்கப்படும் ஆணைக்குழு உறுப்பினர் ஒருவருக்கு ஒரு கூட்டத்தில் கலந்துகொள்வதற்காக ரூபா 10,000/- கொடுப்பனவைச் செலுத்துவதற்காகவும்;

(2)

(உ) 1994 இன் 19 ஆம் இலக்க இலஞ்சம் அல்லது ஊழல் குற்றப் புலனாய்வு ஆணைக்குழுச் சட்டத்தின் (8) ஆம் உறுப்புரைக்கமைய அந்த ஆணைக்குழுவின் தலைவருக்கு இணையான வகையில் உறுப்பினர்களுக்கும் அதிகாரம் ஒப்படைக்கப்பட்டுள்ளதனால் அந்த ஆணைக்குழுவின் உறுப்பினர்களுக்கு ரூபா 95,000/- மாதாந்தக் கொடுப்பனவையும், ரூபா 8,000/- மாதாந்தத் தொலைபேசிக் கட்டணத்தையும், தனிப்பட்ட பாவனைக்கும் உரித்துடைய வகையில் உத்தியோகபூர்வ வாகனமொன்று மற்றும் வாகனத்திற்காக 170 லீட்டர் எரிபொருள் அல்லது சந்தை விலையின் அடிப்படையில் அதற்கு இணையான கொடுப்பனவொன்றைப் பெற்றுக்கொடுப்பதற்காகவும்;

(ஊ) தேர்தல்கள் ஆணைக்குழுவின் தலைவர் மற்றும் உறுப்பினர்களுக்கு தேர்தல் ஒன்றுக்கான அறிவித்தல் விடுக்கப்பட்ட திகதி முதல் பெறுபேறுகள் வெளியிடப்படும் திகதி வரையிலான காலப் பகுதிக்காக அவர்களது மாதாந்தக் கொடுப்பனவின் $\frac{3}{4}$ விசேட கொடுப்பனவொன்றைப் பெற்றுக்கொடுப்பதற்காகவும்; மற்றும்

அதற்கமைய, அரசியல் யாப்பின் 41 (அ) சட்டத்தின் அட்டவணையில் குறிப்பிடப்பட்டுள்ள ஒன்பது சுயாதீன ஆணைக்குழுக்களின் தலைவர்கள் மற்றும் உறுப்பினர்களுக்கு மேலே குறிப்பிடப்பட்டுள்ள பிரகாரம் ஊதியங்கள் மற்றும் ஏனைய கொடுப்பனவுகளைச் செலுத்தவேண்டுமெனும் பிரேரணை இப்பாராளுமன்றத்தினால் அங்கீகரிக்கப்படுமாக.

(அமைச்சரவை அங்கீகாரம் இணைக்கப்பட்டுள்ளது)

*

போக்குவரத்து மற்றும் சிவில் விமானசேவைகள் அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— 2016 யூன் 22 ஆந் திகதிய 1972/33 ஆம் இலக்க அதிவிசேட வர்த்தமானப்பத்திரிகை மூலம் சிங்கள மற்றும் தமிழ்மொழி பிரதிகளில் அச்சப் பிழைகள் திருத்தம் செய்யப்பட்ட, மோட்டார் வாகனச் சட்டத்தின் (203 ஆவது அத்தியாயமான) 122 ஆம் பிரிவு மற்றும் VII அ பகுதியுடன் சேர்த்து வாசிக்கப்படும், குறித்த சட்டத்தின் 237 ஆவது பிரிவின் கீழ் போக்குவரத்து மற்றும் சிவில் விமானசேவைகள் அமைச்சரினால் ஆக்கப்பட்டு, 2015 நவம்பர் 02 ஆம் திகதிய 1939/4 ஆம் இலக்க அதிவிசேட வர்த்தமானப்பத்திரிகையில் பிரசுரிக்கப்பட்டதும் 2016.07.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் இணைக்கப்பட்டுள்ளது)

* அரசாங்க அலுவல்களைக் குறிக்கின்றன.

2016 ஆகஸ்ட் 12, வெள்ளிக்கிழமை

பிரேரணை முன்னறிவித்தல்களும் தினப்பணிகளும்

பா.179/16

கௌரவ சிசிர ஜயக்கொடி,— போதைப் பொருட்களுக்கு அடிமையானவர்களுக்கு புனர்வாழ்வளிப்பதற்கான அதிகாரசபையொன்றைத் தாபித்தல்,— போதைப் பொருட்களுக்கு அடிமையான எமது நாட்டின் பெருமளவு இளைஞர்கள் அதிலிருந்து விடுபடும் எதிர்வார்ப்புடன் உள்ள போதிலும், அதற்கான உறுதியான வேலைத்திட்டமொன்று அல்லது முறையியலொன்று இல்லாமை, அவர்கள் எதிர்நோக்குகின்ற பெரும் பிரச்சினையாக உள்ளதால், சமயத் தலைவர்களின் தலைமையில் பெளத்த மதரீதியான ஆன்மீக தியான முறைகள், உள்நாட்டு மருத்துவ முறைகள் மற்றும் வேறு சிகிச்சை முறைகளையும் பயன்படுத்தி போதைப் பொருட்கள் மற்றும் மதுபானம் ஆகியவற்றுக்கு அடிமையானவர்களுக்கு புனர்வாழ்வளிப்பதற்கான அதிகாரசபையொன்றைத் தாபிக்க நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 180/ '16

கௌரவ ஜே.சீ. அலவத்துவல,— இபோச மற்றும் தனியார் பஸ் வண்டிகளுக்கு நாடு முழுவதிலும் ஒருங்கிணைந்த போக்குவரத்துத் திட்டமொன்றை இரவு நேரங்களில் அமுல்படுத்தல்,— இலங்கை முழுவதிலும் மாலை 6 மணியின் பின்னர் இபோச மற்றும் தனியார் பஸ் வண்டிகளை முறையாக போக்குவரத்தில் ஈடுபடுத்தாமை காரணமாக பயணிகள் பெரும் அசௌகரியங்களை எதிர்நோக்கியுள்ளதால், அதற்குத் தீர்வாக இலங்கை போக்குவரத்துச் சபை மற்றும் மாகாண சபைகளின் கீழ் இயங்கி வருகின்ற வீதிப் பயணிகள் போக்குவரத்து அதிகார சபை நிறுவனங்களுடன் இணைந்து இபோச மற்றும் தனியார் பஸ் வண்டிகளுக்காக இரவு நேரங்களில் நாடு முழுவதிற்குமான ஒருங்கிணைந்த போக்குவரத்துத் திட்டமொன்றைத் தயாரித்து அமுல்படுத்த வேண்டுமென இப்பாராளுமன்றம் பிரேரிக்கின்றது.

பா.181/ '16

கௌரவ அப்துல்லாஹ் மஹ்ரூப்,— வட மாகாணத்திலிருந்து பலவந்தமாக வெளியேற்றப்பட்ட முஸ்லிம் மக்களை மீளக்குடியமர்த்தல்,— வட மாகாணத்தில் நூற்றாண்டுகளாக வாழ்ந்த முஸ்லிம் சமூகம், 1990 இல் தமது சொத்துக்களையும், உடைமைகளையும் கைவிட்டு தமது உயிருக்கு எவ்வித உத்தரவாதமும் அற்ற நிலையில், நாற்பத்தெட்டு மணித்தியாலங்களில் பலவந்தமாக வெளியேற்றப்பட்டனர். இச்சிறுபான்மை மக்கள் வெளிநாடு சென்று நாட்டைக் காட்டிக் கொடுக்காமல் தொடர்ச்சியாக இங்கு வசித்துவருவதாலும், கடந்த சனாதிபதித் தேர்தல் மற்றும் பொதுத் தேர்தல்கள் ஆகியவற்றில் 95% வாக்குகளை அளித்துள்ளதாலும், இருப்பினும் அவர்கள் இதுவரை தாம் ஆரம்பத்தில் வாழ்ந்த இடங்களுக்கு மீளத் திரும்ப முடியாத நிலை காணப்படுவதாலும், இவர்கள் மீளக்குடியமர்த்துவது தொடர்பில் காணப்படும் சகல விதமான முட்டுக்கட்டைகளையும் இனங்கண்டு அவற்றை அகற்றுவதற்கான நடவடிக்கைகளை மேற்கொண்டு அவர்கள் ஆரம்பத்தில் வாழ்ந்த இடங்களில், சகல உரிமைகளுடன் மீள் குடியேறுவதற்கு அனுமதித்து, அதற்கான நடவடிக்கைகளை மேற்கொள்வது அரசாங்கத்தின் பொறுப்பு என இப் பாராளுமன்றம் பிரேரிக்கின்றது.

பா.182/ '16

கௌரவ அப்துல்லாஹ் மஹ்ரூப்,— பாடசாலைகளுக்கு பட்டதாரிகளை உளவள அலுவலர்களாக ஆட்சேர்ப்புச் செய்தல்,— நாடளாவிய ரீதியில் இடம்பெறும் பெண்கள் மற்றும் சிறுவர் துஷ்பிரயோகம் ஆகிய குற்றச் செயல்களை இல்லாதொழிக்கும் முகமாக நாடளாவிய ரீதியில் சகல பாடசாலைகளிலும் உள்ள ஆரம்ப, இடைநிலை மற்றும் உயர்தர மாணவர்களுக்கு, அவர்களின் கல்விச் செயற்பாடுக்குச் சமாந்தரமாக வழிகாட்டுவதற்கு பிரதேச செயலகங்களில் தற்போது இணைந்து பணியாற்றுகின்ற உளவள அலுவலர்களின் பணிகளுக்கு ஒப்பான அலுவலர்களைப் பணிக்கு அமர்த்துவதற்கான செயற்றிட்டமொன்றை நடைமுறைப்படுத்தி மேற்குறிப்பிட்ட அலுவலரைப் போன்று பட்டதாரிகளை ஒவ்வொரு பாடசாலைக்கும் உள்ளீர்ப்புச் செய்து 2016 ஆம் ஆண்டு முதல் அமுலுக்குவரும் வகையில் விசேட நியமனங்களை வழங்குவதால் பட்டதாரிகளுக்கு வேலைவாய்ப்புகளையும் உருவாக்க முடியுமென இப்பாராளுமன்றம் பிரேரிக்கின்றது.

பா.183/ '16

கௌரவ அப்துல்லாஹ் மஹரூப்,— ஒரு மில்லியன் வேலைவாய்ப்புக் கருத்திட்டத்தை அமுல்படுத்தும் போது வடக்கு மற்றும் கிழக்கு மாகாணங்களின் இளைஞர்களுக்கு முன்னுரிமை அளித்தல்,— ஒரு மில்லியன் வேலைவாய்ப்புக் கருத்திட்டத்தை அமுல்படுத்தும் போது வடக்கு மற்றும் கிழக்கு மாகாணங்களில் வாழும் முப்பத்தைந்து தொடக்கம் நாற்பத்தைந்து வயதிற்கு இடைப்பட்ட இளைஞர்களுக்கு முன்னுரிமை அளிக்கப்பட வேண்டும் எனவும், ஆரம்ப, இரண்டாம் நிலை மற்றும் சிரேஷ்ட இரண்டாம் நிலை மட்டங்களில் பாடசாலையை விட்டு விலகிய மற்றும் க.பொ.த. (சா/த) தகைமைகளுடன் இருபது வருடங்களுக்கு மேலாக பாடசாலைகளில் தொண்டர் ஆசிரியர்களாக வேலைக்கமர்த்தப்பட்டுள்ளோரின் உயர்கல்வித் தகைமைகளைப் பரிசீலிக்காது நிரந்தர அந்தஸ்தை வழங்குவதற்குத் தேவையான நடவடிக்கைகளை எடுப்பதற்கும் இப்பாராளுமன்றம் பிரேரிக்கின்றது.

பா.184/ '16

கௌரவ எஸ்.எம். மரிக்கார்,— அறநெறிப் பாடசாலைக் கல்வியை கட்டாயப்படுத்தல்,— நாகரீகமான ஒரு சமூகத்துக்கு ஒவ்வாத வகையில் நாட்டினுள் பரவி வருகின்ற குற்றச் செயல்கள் மற்றும் சிறுவர் குற்றச்செயல்களை ஒழிப்பதற்கும் சுய ஒழுக்கக் கட்டுப்பாட்டை ஏற்படுத்துவதற்குமாக சகல பிள்ளைகளுக்கும் 9 ஆம் தரம் வரை அவர்களது சமயங்களின் அடிப்படையில் ஞாயிற்றுக்கிழமை அறநெறிப் பாடசாலைக் கல்வியைக் கட்டாயப்படுத்தல் உகந்ததென இப்பாராளுமன்றம் பிரேரிக்கின்றது.

2016 ஆகஸ்ட் 25, வியாழக்கிழமை வாய்மூல விடைக்கான வினாக்கள்

142/ '15

கௌரவ புத்திக பத்திரண,— அரச தொழில்முயற்சிகள் அபிவிருத்தி அமைச்சரைக் கேட்பதற்கு,— (2)

- (அ) (i) 2014 ஆம் நிதியாண்டில் நட்டமடைந்த அரச நிறுவனங்களின் எண்ணிக்கை யாவை என்பதையும்;
- (ii) அந்த நிறுவனங்கள் அடைந்த நட்டம் தனித்தனியாக யாதென்பதையும்;
- (iii) மேற்படி (i) இல் குறிப்பிடப்பட்டுள்ள நிறுவனங்கள் பிற அரச நிறுவனங்களுக்குச் செலுத்த வேண்டிய பணத்தொகை தனித்தனியாக யாதென்பதையும்;
- அவர் இச்சபையில் அறிவிப்பாரா?
- (ஆ) (i) நட்டத்தை ஈடுசெய்வதற்காக மேற்படி நிறுவனங்களுக்கு பொதுத் திறைசேரி மூலம் வழங்கப்பட்ட பணத்தொகை ஒவ்வொரு நிறுவன ரீதியாக தனித்தனியாக யாதென்பதையும்;
- (ii) மேற்படி நட்டத்துக்கான காரணங்கள் பற்றி ஆராயப்பட்டுள்ளதா என்பதையும்;
- (iii) ஆமெனில், அக்காரணங்கள் ஒவ்வொரு நிறுவன ரீதியாக தனித்தனியாக யாதென்பதையும்;
- (iv) மேற்படி நிறுவனங்களை இலாபமீட்டும் நிறுவனங்களாக மாற்றியமைக்க நடவடிக்கை எடுப்பாரா என்பதையும்;
- (v) ஆமெனில், அது எவ்வாறு என்பதையும்;
- அவர் இச்சபையில் அறிவிப்பாரா?
- (இ) இன்றேல், ஏன்?

637/ '16

கௌரவ வாசுதேவ நாணயக்கார,— மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) 2014 ஆம் ஆண்டில் முன்னைய அரசாங்கத்தினால் செயற்படுத்தப்பட்ட “தொரின் தொரட்ட - “கமின் கமட்ட” (வீட்டுக்கு வீடு - கிராமத்துக்குக் கிராமம்) நிகழ்ச்சித்திட்டத்தின் கீழ் இரத்தினபுரி, குருவிட்ட பிரதேச சபையுடன் கிரிஎல்ல, ஹாதுகந்த சமுர்த்தி சங்கம் ஒரு உடன்படிக்கை செய்துள்ளதென்பதையும்; இவ்வுடன்படிக்கையின் படி ஹாதுகந்த குருந்துகொட்டுவ வீதியை அமைத்து கொங்ரீட் இடுவதற்காக ரூபா 3 இலட்சம் செலுத்துவதாக உடன்படிக்கை செய்துகொள்ளப்பட்டுள்ளதென்பதையும்;
- (ii) உடன்படிக்கையின் படி இவ்வீதியின் வேலைகள் பூர்த்தி செய்யப்பட்டு ஒரு வருடம் கடந்துள்ள போதிலும், இதுவரை இச்சங்கத்துக்கு 20% தொகை (ரூபா. 58,000/-) மாத்திரமே செலுத்தப்பட்டுள்ளதென்பதையும்;
- (iii) மீதித் தொகை இதுவரை செலுத்தப்படாமையால் இச்சங்கம் பெரும் அசௌகரியத்துக்கு உள்ளாகியுள்ளது என்பதையும்;
- அவர் அறிவாரா?

- (ஆ) (i) ஒப்பந்தத்தின் மீதித் தொகையை மேற்படி சங்கத்துக்கு வழங்குவதற்கு நடவடிக்கை மேற்கொள்வாரா;
- (ii) இதற்கு மேலதிகமாக, பின்வரும் வீதிகளை கொங்ரீட் இடுவதற்காக;
- பதுவல வீதியின் மேல் பகுதிக்கு - ரூபா 500,000/-
- ஹாதுகந்த, பொல்கஹுஹேன வீதிக்கு - ரூபா 300,000/-
- ஹாதுகந்த, இலுக்கிட்டிய வீதிக்கு - ரூபா 300,000/-
- ஹாதுகந்த, தகில்லவத்த வீதிக்கு - ரூபா 300,000/-
- இச்சங்கத்துக்கு செலுத்த வேண்டியுள்ள தொகையை துரிதமாக வழங்குவதற்கு நடவடிக்கை மேற்கொள்வாரா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

639/ '16

கௌரவ உதய பிரபாத் கம்மன்பில,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) சட்டவிரோதமாய் பெற்றுக்கொண்ட அரசு சொத்துக்களை சுவீகரித்தல் தொடர்பான சனாதிபதி செயலணியின் அங்கத்தவர்கள் யார் என்பதை அவர் இச்சபையில் அறிவிப்பாரா?
- (ஆ) (i) அந்த செயலணியின் தலைவர் யார் என்பதையும்.;
- (ii) அது நிறுவப்பட்டதன் நோக்கம் யாது என்பதையும்;
- (iii) அதன் அங்கத்தவர்கள் அல்லது உதவி உத்தியோகத்தர்கள் விஜயம் செய்துள்ள வெளிநாடுகள் யாவை என்பதையும்;
- (iv) அங்கத்தவர்கள் அல்லது உதவி உத்தியோகத்தர்களின் வெளிநாட்டு விஜயங்களுக்காக 2016 மார்ச் மாதம் 31 ஆந் திகதியளவில் செலவான மொத்தத் தொகை எவ்வளவு என்பதையும்;
- (v) செயலணியின் தீர்மானத்தின்படி 2016 மார்ச் 31 ஆந் திகதியளவில் திருப்பி சுவீகரிக்கப்பட்டுள்ள சட்டவிரோதமாக பெற்றிருந்த சொத்துக்களின் பெறுமதி எவ்வளவு என்பவதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

725/ '16

கௌரவ எம்.எச்.எம். சல்மான்,— அனர்த்த முகாமைத்துவ அமைச்சரைக் கேட்பதற்கு,— (1)

- (அ) (i) கண்டி மாவட்டத்தின் ஹன்டெஸ்ஸ, க/அல்மனார் தேசிய பாடசாலைக்குரிய மூன்றுமாடிக் கட்டிடம் அமைந்துள்ள இடம் அண்மையில் மண் சரிவுக்குள்ளானதென்பதையும்;
- (ii) இது தொடர்பாக கல்வி அமைச்சின் செயலாளரினால் ED/7/99/9/1/31 ஆம் இலக்க, 2015.12.14 ஆம் திகதிய கடிதத்தின் மூலம் தேசிய கட்டிட ஆராய்ச்சி நிறுவனத்தின் பணிப்பாளர் விழிப்புணர்வூட்டப்பட்ட போதிலும் இதுவரை எதுவித நடவடிக்கையும் எடுக்கப்படவில்லையென்பதையும்;

அவர் அறிவாரா?

- (ஆ) கன மழையுடன் கூடிய காலநிலையின்போது, மேற்படி பாடசாலைக் கட்டிடமும் அதனைச் சூழ்ந்துள்ள பிரதேசமும் ஆபத்தான நிலையில் உள்ளதால், மண் சரிவுக்குள்ளாகியுள்ள மண் குன்றுக்கு அருகாமையில் பாதுகாப்பு மதிலொன்றைக் கட்டுவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

655/ '16

கௌரவ உதய பிரபாத் கம்மன்பில,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) 2015 சனவரி மாதம் 10 ஆந் திகதி தொடக்கம் 2016 ஏப்பிரல் மாதம் 30 ஆந் திகதி வரையிலான காலகட்டத்துக்குள் தமது கடமைகளுக்காக அல்லது தனிப்பட்ட பயனாளிகளுக்காக விமானப் படைக்குரிய ஹெலிகொப்டர்கள் அல்லது விமானங்களைப் பயன்படுத்திய அரசியல்வாதிகள் அரசு உத்தியோகத்தர்கள் மற்றும் வேறு நபர்கள் வெவ்வேறாக யாவர் என்பதையும்;
- (ii) மேற்படி விமானப் பயணங்களுக்காக தலா ஒவ்வொரு நபரிடமிருந்து அறவிடப்பட்ட தொகை வெவ்வேறாக எவ்வளவு என்பதையும்;
- (iii) மேற்படி விமானப் பயணங்களுக்காக அறவிடப்பட வேண்டிய பணத்தில் இதுவரை செலுத்தப்படாததுள்ள தொகை எவ்வளவு என்பதையும்;
- (iv) மேற்படி நிலுவைப் பணத்தை அறவிடுவதற்காக எடுக்கப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

- (ஆ) இன்றேல், ஏன்?

608/ '16

கௌரவ வாசுதேவ நாணாயக்கார,— கல்வி அமைச்சரைக் கேட்பதற்கு,— (2)

- (அ) இராணுவ அங்கத்தவர்களின் பிள்ளைகளுக்கான பாடசாலைகளுக்கு உத்தியோகத்தர்கள் அல்லாத இராணுவ அங்கத்தவர்களின் பிள்ளைகளை அனுமதிப்பது தொடர்பாக கடந்த அரசாங்கத்தினால் தயாரிக்கப்பட்ட கொள்கைகள் யாவையென்பதை அவர் இச்சபைக்கு அறிவிப்பாரா?

- (ஆ) இன்றேல், ஏன்?

2016 ஆகஸ்ட் 26, வெள்ளிக்கிழமை
வாய்மூல விடைக்கான வினாக்கள்

660/ '16

கௌரவ (திருமதி) ஹிருணிகா பிரேமச்சந்திர,— கல்வி அமைச்சரைக் கேட்பதற்கு,— (1)

(அ) மாகாண சபைகளின் கீழ் இயங்கிவருகின்ற பாடசாலைகளின் ஒருசில அதிபர்கள், ஆசிரியர்கள் மற்றும் மாணவமாணவிகள் பல்வேறு அநீதிகளுக்கும் உடல் மற்றும் உளரீதியான சித்திரவதைகளுக்கும் உள்ளாக்கப்படுகின்றனரென்பதை அவர் அறிவாரா?

(ஆ) (i) இன்றளவில் அவ்விதமாக உள மற்றும் உடல்ரீதியான துன்புறுத்தல்களுக்கு இலக்காகிய மாணவமாணவிகளின் எண்ணிக்கை ஒவ்வொரு மாகாணத்திற்கு ஏற்ப வெவ்வேறாக எவ்வளவு;

(ii) உள மற்றும் உடல்ரீதியான துன்புறுத்தல்களைத் தடுக்கவும் அவர்களின் ஒழுக்கம் நிறைந்த நடத்தைகள் பற்றியும் மாகாண முதலமைச்சருக்கு விழிப்புணர்வூட்டி அவருடன் பேச்சுவார்த்தை மேற்கொண்டு ஏதேனும் நடவடிக்கை மேற்கொள்ள நடவடிக்கை எடுப்பாரா;

என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

673/ '16

கௌரவ பிமல் ரத்னாயக்க,— சிறைச்சாலைகள் மறுசீரமைப்பு, புனர்வாழ்வளிப்பு, மீள் குடியேற்றம் மற்றும் இந்து சமய அலுவல்கள் அமைச்சரைக் கேட்பதற்கு,— (1)

(அ) (i) வடக்கு மற்றும் கிழக்கு மாகாணங்களில் அரசாங்கத்தினால் அகதி முகாம்கள் பேணிவரப்படுகின்றனவா;

(ii) ஆமெனில், இம்முகாம்கள் அமைந்துள்ள இடங்கள், அவற்றில் உள்ள ஆட்கள் மற்றும் குடும்பங்களின் எண்ணிக்கை வெவ்வேறாக யாது;

(iii) இம்முகாம்களில் உள்ள மக்களுக்காக ஒதுக்கப்பட்டுள்ள நிதித்தொகை ஒவ்வொரு முகாமின் படி வெவ்வேறாக எவ்வளவு;

(iv) ஒரு நபருக்கு மற்றும் ஒரு குடும்பத்துக்கு ஒரு மாதத்துக்கு வழங்கப்படும் நிவாரணம் வெவ்வேறாக எவ்வளவு;

என்பதை அவர் இச்சபையில் அறிவிப்பாரா?

(ஆ) (i) மேற்படி அகதிகளுக்குச் சொந்தமான காணிகள் அல்லது வீடுகளின் ஆட்சியை, அரசு அல்லது தனியார் நிறுவனங்கள் அல்லது வேறு நபர்கள் அனுபவிப்பார்களாயின், அத்தகவல்கள் மற்றும் இக் காணிகள் / வீடுகள் சொந்தமாகவுள்ள அகதிகளின் எண்ணிக்கை யாது;

(ii) இவ்வகதிகளில் குடியிருப்பதற்கு காணியோ அல்லது வீடோ இல்லாத நபர்களின் எண்ணிக்கை, ஒவ்வொரு முகாமின் படி வெவ்வேறாக எவ்வளவு;

என்பதை அவர் இச்சபையில் அறிவிப்பாரா?

(இ) இன்றேல், ஏன்?

703/ '16

கௌரவ உதய பிரபாத் கம்மன்பில,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) அரசு ஊழியர்கள் ஓய்வு பெறுகின்ற வயது 55 ஆக இருக்கையில் இராணுவ நடவடிக்கையின்போது மரணமடைந்த இராணுவ வீரர்களின் குடும்பங்களுக்கு பெற்றுக்கொடுக்கப்படும் மாதாந்த சம்பளத்தை மரணமடைந்த இராணுவ வீரருக்கு 55 வயது பூர்த்தியாகும் வரை பெற்றுக்கொடுப்பதற்கு அரசாங்கம் தீர்மானித்திருந்ததென்பதையும்;
- (ii) அரசு ஊழியர்களுக்கு 58 வயது வரை தன்னியக்கமாகவும், 58 வயது தொடக்கம் 60 வயது வரை முன்அனுமதி பெற்றும், ஓய்வு பெறும் வயது 60 வரை உயர்த்தப்பட்டுள்ளதென்பதையும்;
- (iii) மரணமடைந்த இராணுவ வீரர்களின் குடும்பங்களுக்கு இன்னமுமே மாதாந்த சம்பளம் பெற்றுக்கொடுக்கப்படுவது இராணுவ வீரருக்கு 55 வயது பூர்த்தியாகும் வரை மாத்திரமே என்பதையும்;

அவர் ஏற்றுக்கொள்கிறாரா?

- (ஆ) (i) மரணமடைந்த இராணுவ வீரர்களின் குடும்பங்களுக்கு இராணுவ வீரரின் மாதாந்த சம்பளத்தை அவருக்கு 60 வயது பூர்த்தியாகும் வரை பெற்றுக்கொடுப்பதற்கு நடவடிக்கை எடுப்பாரா என்பதையும்;
- (ii) மேற்படி வயதுத் திருத்தத்தை மேற்கொள்வதற்கு எதிர்ப்பார்க்கப்படுவது எத்திகதி தொடக்கம் என்பதையும்;

அவர் இச்சபையில் அறிவிப்பாரா?

- (இ) இன்றேல், ஏன்?

718/ '16

கௌரவ இஷாக் ரஹுமான்,— கல்வி அமைச்சரைக் கேட்பதற்கு,— (1)

(அ) அநுராதபுரம் மாவட்டத்தில்,

- (i) அமைந்துள்ள ஒரேயொரு தமிழ் மொழிமூல தேசிய பாடசாலையான அ/சாஹிரா வித்தியாலயம் கவனிப்பாரற்ற நிலைக்குள்ளாகியமையால் பல்வேறு குறைபாடுகள் நிலவுகின்றதென்பதையும்;
- (ii) "1000 பாடசாலைகள்" வேலைத்திட்டத்தில் காடாண்டுகம், ஜாயா முஸ்லிம் மஹா வித்தியாலயம் மற்றும் கஹட்டகஸ்திகிலிய முஸ்லிம் மஹா வித்தியாலயம் உள்ளடக்கப்பட்டுள்ளபோதிலும் தொழில்நுட்ப விஞ்ஞான ஆய்வுகூடம் தவிர்ந்த வேறு எவ்விதமான வசதிகளும் இன்றளவில் வழங்கப்படவில்லை என்பதையும்;
- (iii) சிங்கள மற்றும் தமிழ் மொழிமூலப் பாடசாலைகளில் கணிதம், விஞ்ஞானம், ஆங்கிலம் மற்றும் தொழில்நுட்பவியல் போன்ற பாடங்களைப் போதிப்பதற்கான ஆசிரியர் பற்றாக்குறை நிலவுகின்றதென்பதையும்;

அவர் அறிவாரா?

(ஆ) மேலே அ (i) இல் குறிப்பிடப்பட்டுள்ள பாடசாலையில்,

- (i) உயர்தர விஞ்ஞானப் பிரிவில் நிலவுகின்ற ஆசிரியர் பற்றாக்குறை நிவர்த்தி செய்யப்படுகின்ற;
- (ii) புதிய கட்டடமொன்று வழங்கப்படுகின்ற;
- (iii) அதிபருக்கான அலுவலகமும் கேட்போர் கூடமொன்றும் வழங்கப்படுகின்ற;
- (iv) குடிநீர் சுத்திகரிப்பு கருவியொன்று வழங்கப்படுகின்ற;

திகதி யாதென்பதை தனித்தனியாக அவர் இச்சபைக்கு அறிவிப்பாரா?

- (இ) (i) மேலே அ (ii) இல் குறிப்பிடப்பட்டுள்ள பாடசாலைகளுக்கு அவசியமான ஏனைய வசதிகள் வழங்கப்படுகின்ற;
- (ii) மேலே அ (iii) இல் குறிப்பிடப்பட்டுள்ள வெற்றிடங்கள் நிரப்பப்படுகின்ற;
- திகதி யாதென்பதையும் தனித்தனியாக அவர் இச்சபைக்கு அறிவிப்பாரா?
- (ஈ) இன்றேல், ஏன்?

722/ '16

கௌரவ ஈ. ரஞ்சித் த சொய்சா,— கமத்தொழில் அமைச்சரைக் கேட்பதற்கு,— (1)

- (அ) (i) கடந்த மே மாதத்தில் ஏற்பட்ட திடீர் வெள்ளம் காரணமாக சேதத்துக்குள்ளான பயிர்ச் செய்கைகளுடன்கூடிய வயற்காணிகளின் பரப்பளவு எத்தனை ஹெக்டயார்கள் என்பதையும்;
- (ii) மேற்படி சேதத்தினால் ஏற்பட்டுள்ள நஷ்டம் அண்ணளவாக எவ்வளவென்பதையும்;
- (iii) சிறு குளங்கள் உட்பட சேதமடைந்துள்ள நீர்ப்பாசனங்களின் எண்ணிக்கை யாதென்பதையும்;
- (iv) பாதிப்புகள் ஏற்பட்டுள்ள நீர்ப்பாசன கருத்திட்டங்கள் அமைந்துள்ள மாவட்டங்கள் தனித்தனியாக யாவையென்பதையும்;
- அவர் இச்சபைக்கு அறிவிப்பாரா?
- (ஆ) (i) எதிர்காலத்தில் நாட்டின் உணவுப் பாதுகாப்பில் மேற்படி வெள்ளப் பாதிப்பு தாக்கங்களை ஏற்படுத்துமா என்பதையும்;
- (ii) பாதிக்கப்பட்ட விவசாயிகளுக்கு நிவாரணம் வழங்க அரசாங்கம் நடவடிக்கை மேற்கொள்ளுமா என்பதையும்;
- (iii) ஆமெனில், அது எவ்வாறு என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

727/ '16

கௌரவ பந்துல குணவர்தன,— நிதி அமைச்சரைக் கேட்பதற்கு,— (1)

- (அ) (i) உள்நாட்டில் பகுதிகளை சேர்த்திணைத்து அமைக்கப்பட்ட ஆயினும், பதிவுசெய்யப்படாத வாகனங்களை பதிவு செய்வதற்கான விசேட அனுமதி 2016 ஆம் ஆண்டின் வரவு செலவு திட்டத்தின் மூலமாக வழங்கப்பட்டதென்பதை அவர் ஏற்றுக்கொள்வாரா?
- (ஆ) (i) 2016 மார்ச்சு மாதம் 31 ஆம் திகதிக்கு முன்னர் பதிவுசெய்யப்பட்ட வர்த்தக வாகனங்களின் எண்ணிக்கை மற்றும் அவ்வாகனங்களை பதிவுசெய்துள்ள ஆட்களின் பெயர்கள் யாவையென்பதையும்;
- (ii) ரூபா ஒரு மில்லியன் செலுத்தி பதிவு செய்யப்பட்ட வாகனங்களின் எண்ணிக்கை மற்றும் இவ்வாகனங்களை பதிவு செய்துள்ளவர்களின் பெயர்கள் யாவையென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

775/ '16

கௌரவ (டாக்டர்) நளிந்த ஜயதிஸ்ஸ,— சுகாதாரம், போசணை மற்றும் சுதேச மருத்துவ அமைச்சரைக் கேட்பதற்கு,— (1)

- (அ) (i) முப்படைகளைச் சார்ந்த சுமார் 1235 குடும்பங்கள் நிரந்தரமாக வதியும் அநுராதபுரம் மாவட்டத்தின் இபலோகம, ரணஜயபுர கிராமத்தின் ஆரம்ப சுகாதாரப் பேணுகை பிரிவுக்கு அரசு மருத்துவ உத்தியோகத்தரொருவர் கடமையில் ஈடுபடுத்தப்படவில்லையென்பதையும்;
- (ii) அரசு மருத்துவரொருவர் நிரந்தரமாக கடமையில் ஈடுபடுத்தப்படாததால் தரைப்படை, கடற்படை மற்றும் விமானப் படையைச் சேர்ந்த மருத்துவ உத்தியோகத்தர்கள் அவ்வப்போது இப்பிரிவில் பணியாற்றுகின்றார்கள் என்பதையும்;

அவர் அறிவாரா?

- (ஆ) (i) இக்கிராமத்தின் ஆரம்ப சுகாதாரப் பேணுகை பிரிவிற்கு நிரந்த மருத்துவ உத்தியோகத்தரொருவரை நியமிப்பதற்கு நடவடிக்கை எடுப்பாரா என்பதையும்;

(ii) அதற்கு எவ்வளவு காலம் எடுக்குமென்பதையும்;

அவர் இச்சபைக்கு அறிவிப்பாரா?

- (இ) இன்றேல், ஏன்?

674/ '16

கௌரவ பிமல் ரத்னாயக்க,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) அமைச்சுக்களின் செயலாளர்கள், திணைக்களத் தலைவர்கள் மற்றும் அரசு கூட்டுத்தாபனங்கள் மற்றும் கம்பனிகளின் தலைவர்கள் ஆகியோருக்காக கொழும்பு மாவட்டத்தில் அமைந்துள்ள உத்தியோகபூர்வ விடுதிகளின் எண்ணிக்கை எவ்வளவு;
- (ii) ஒவ்வொரு நிறுவனத்துக்கும் சொந்தமான உத்தியோகபூர்வ விடுதிகள் வெவ்வேறாக யாவை;
- (iii) இவ்வுத்தியோகபூர்வ விடுதிகளை தற்போது உபயோகிக்கும் ஆட்களின் பெயர்ப்பட்டியலை சமர்ப்பிப்பாரா;
- (iv) இவ்வுத்தியோகபூர்வ விடுதிகளை ஒதுக்குவதற்காக கடைப்பிடிக்கப்படும் ஒழுங்குவிதிகள் அடங்கிய சுற்று நிருபமோ ஆவணமோ காணப்படுகின்றதா;
- (v) ஆமெனில் அதை சபையில் சமர்ப்பிப்பாரா;
- (vi) ஒழுங்குவிதிகளடங்கிய ஆவணம் ஏதுமின்றேல், இவ்விடுதிகள் ஒதுக்கப்படும் நடைமுறை யாது;
- (vii) விடுதிகள் ஒதுக்கப்படும் ஒழுங்குவிதிகள் அல்லது நடைமுறையின்படி தகைமைபெறாது விடுதிகளில் தங்கியிருப்போரின் எண்ணிக்கை எவ்வளவு;

என்பதை அவர் இச்சபைக்கு அறிவிப்பாரா?

- (ஆ) இன்றேல், ஏன்?

704/ '16

கௌரவ உதய பிரபாத் கம்மன்பில,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) 2016 ஏப்ரல் மாதம் தொடக்கம் தேசிய கொள்கைகள் மற்றும் பொருளாதார அலுவல்கள் அமைச்சினால் அச்சு மற்றும் இலத்திரனியல் ஊடகங்களில் வெளியிடப்படும், கடன் நெருக்கடி பற்றிய விளம்பரங்களுக்கென செலவிடப்பட்ட மொத்தப் பணத்தொகை எவ்வளவென்பதையும்;
- (ii) மேற்படி விளம்பரங்கள் பிரசுரிக்கப்பட்ட பத்திரிகைகளின் பெயர்கள் மற்றும் ஒவ்வொரு பத்திரிகையிலும் விளம்பரங்களை பிரசுரிப்பதற்காக செலவிடப்பட்ட பணத்தொகை ஆகியன தனித்தனியே யாதென்பதையும்;
- (iii) இவ்விளம்பரங்களை ஒளி/ஒலி பரப்புவதற்காக தொலைக்காட்சி மற்றும் வானொலி அலைவரிசைகளுக்கு செலுத்தப்பட்ட பணத் தொகை தனித்தனியே எவ்வளவென்பதையும்;
- (iv) மேற்படி விளம்பரங்களுக்கு நிதி பெறப்பட்ட விதம் யாதென்பதையும்;
- (v) மேற்படி விளம்பரங்களுக்கான நிதி அரசாங்க பணத்தை பயன்படுத்தி பெறப்பட்டிருப்பின், இதற்கான நிதி பெறப்பட்ட செலவுத் தலைப்பு யாதென்பதையும்;
- (vi) இவ்விளம்பரங்களுக்கான நிதி பெறப்பட்டது அரசாங்க மற்றும் தனியார் துறை நிறுவனங்களின் அனுசரணையில் எனின், இந்நிறுவனங்களின் பெயர்கள் மற்றும் ஒவ்வொரு நிறுவனமும் பெற்றுக்கொடுத்த பணத் தொகை தனித்தனியே யாதென்பதையும்;
- அவர் இச்சபையில் அறிவிப்பாரா?

(ஆ) இன்றேல், ஏன்?

719/ '16

கௌரவ இஷாக் ரஹுமான்,— நகரத் திட்டமிடல் மற்றும் நீர் வழங்கல் அமைச்சரைக் கேட்பதற்கு,— (1)

- (அ) (i) அனுராதபுரம் மாவட்டத்தில் பெரும் பிரச்சினையாக காணப்படுகின்ற குடிநீர்ப் பிரச்சினையைத் தீர்ப்பதற்கு அரசாங்கம் பாரிய அளவிலான நீர் வழங்கும் திட்டங்களைச் செயற்படுத்திய போதிலும் அவற்றினால் போதியளவு பயன் கிடைக்கவில்லை என்பதையும்;
- (ii) இம்மாவட்டத்தில் 25,000 க்கும் மேற்பட்டவர்கள் சிறுநீரக நோயினால் பாதிக்கப்பட்டுள்ளனர் என்பதுடன் இவர்களில் 11,000 பேர் மரணத்தை அண்மிய நிலையில் தமது வாழ்க்கையைக் கழித்து வருகின்றனர் என்பதையும்;
- (iii) குடி நீரில் கட்டியம் போன்ற இரசாயனப் பொருட்கள் கலந்துள்ளமையால் இவ்வாறான நோய் நிலைமைகள் ஏற்படுகின்றன என்பதையும்;
- (iv) சிறு நீரக நோயைத் தடுக்கும் நோக்கத்துடன் ஏற்கனவே பொருத்தப்பட்டுள்ள நீர் சுத்திகரிக்கும் இயந்திரங்கள் போதியதாக இல்லை என்பதையும்;
- அவர் அறிவாரா?

- (ஆ) (i) குடி நீர் பிரச்சினை நிலவும் பிரதேசங்களுக்கு குடி நீர் வழங்குவதற்கான புதிய நிகழ்ச்சித்திட்டங்களை ஆரம்பிப்பாரா;
- (ii) ஆமெனில், அது எத்திகதியில்;
- (iii) நோயாளிகள் பரவலாக வாழும் பிரதேசங்களுக்கு நீர் சுத்திகரிக்கும் இயந்திரங்கள் வழங்கப்படும் திகதி யாது;
- என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

723/ '16

கௌரவ ரி. ரஞ்ஜித் த சௌய்சா,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) இலங்கையின் தற்போதைய உள்நாட்டு மற்றும் வெளிநாட்டு பொதுப்படுகடன் தொகை வெவ்வேறாக எவ்வளவென்பதையும்;
- (ii) மொத்த பொதுப்படுகடன் தொகை தேசிய வருமானத்தின் சதவீதமாக எவ்வளவென்பதையும்;
- (iii) மேற்படி சதவீதம் 2004 ஆம் ஆண்டில் இருந்த பொதுப்படுகடன் தொகையின் சதவீதத்தையும் விட குறைவானதா அல்லது அதிகமானதா என்பதையும்;
- (iv) அக்கடனைச் செலுத்தித் தீர்ப்பதற்கு அரசு பிரேரிக்கும் நடவடிக்கை யாதென்பதையும்;

அவர் இச்சபைக்கு அறிவிப்பாரா?

- (ஆ) அண்மைக் காலம் முதல் மேற்படி கடன் தொகை சம்பந்தமாக தேசிய கொள்கைகள் மற்றும் பொருளாதார அலுவல்கள் அமைச்சினால் இந்நாட்டு அச்சு மற்றும் இலத்திரனியல் ஊடகங்கள் வாயிலாக விளம்பரம் செய்வதற்கு எவ்வளவு பணத்தொகை ஒதுக்கப்பட்டுள்ளதென்பதை அவர் இச்சபைக்கு அறிவிப்பாரா?
- (இ) (i) மேற்படி அறிவித்தல்களை பிரச்சாரம் செய்வதற்கு அரசு மற்றும் தனியார் தொலைக்காட்சி ஊடகங்களுக்கு ஒதுக்கப்பட்டுள்ள பணத்தொகை வெவ்வேறாக எவ்வளவென்பதையும்;
- (ii) அரசு மற்றும் தனியார் வானொலி ஊடகங்களுக்கு ஒதுக்கப்பட்டுள்ள பணத்தொகை வெவ்வேறாக எவ்வளவென்பதையும்;
- (iii) தினசரி மற்றும் வாராந்த பத்திரிகைகளுக்கு ஒதுக்கப்பட்டுள்ள பணத்தொகை எவ்வளவென்பதையும்;
- அவர் மேலும் இச்சபைக்கு அறிவிப்பாரா?

(ஈ) இன்றேல், ஏன்?

728/ '16

கௌரவ பந்துல குணவர்தன,— நிதி அமைச்சரைக் கேட்பதற்கு,— (1)

- (அ) (i) 1995 ஆம் ஆண்டிலிருந்து இதுவரை இலங்கை அரசாங்கத்தினால் அறவிடப்படுகின்ற நேரடி வரி வகைகள் யாவை என்பதையும்;
- (ii) மேற்படி ஒவ்வொரு வரி வகையும் அறவிடப்படும் அடிப்படை வெவ்வேறாக யாவை என்பதையும்;
- (iii) 1995 முதல் 2015 வரை நேரடி வரி மூலம் அரசு வருமானத்துக்கு செய்யப்பட்ட பங்களிப்பு (ரூபாய்) ஒவ்வொரு வருடத்துக்கமைய வெவ்வேறாக யாதென்பதையும்;
- (iv) மேற்படி (iii) இல் குறிப்பிடப்பட்டுள்ள பங்களிப்பு அரசாங்கத்தின் மொத்த வருமானத்தினதும் மொத்த உள்நாட்டு உற்பத்தியினதும் சதவீதமாக, ஒவ்வொரு வருடத்துக்கமைய வெவ்வேறாக யாதென்பதையும்;
- (v) அபிவிருத்தி அடைந்த நாடுகளுடன் ஒப்பிடுகையில், இலங்கையின் நேரடி வரி வருமானம் குறைந்த மட்டத்தில் காணப்படுவதற்கான காரணங்கள் யாவை என்பதையும்;
- (vi) 2015 ஆம் ஆண்டில் சார்க் பிராந்திய நாடுகளுக்கு ஒப்பீட்டளவில், இலங்கையின் நேரடி வரி வருமானத்தின் போக்கு எத்தகையதென்பதையும்;
- (vii) இலங்கையின் நேரடி வரி வருமானத்தை அதிகரிப்பதற்கு அறிமுகப்படுத்தப்படவுள்ள சிறப்பு நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?